

---

Ribhuproktam Sadashivatvanirupanam

ఋభుప్రోక్తం సదాశివత్వనిరూపణమ్

Document Information



---

Text title : Ribhuproktam Sadashivatvanirupanam

File name : RRibhuproktamSadAshivatvanirUpaNam.itx

Category : shiva, shivarahasya

Location : doc\_shiva

Proofread by : Ruma Dewan

Description/comments : shrIshivarahasyam | shaNkarAkhyah ShaShThAMshaH | adhyAyaH 26| 2-53||

Latest update : August 5, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 5, 2023

*sanskritdocuments.org*

---

ఋభుప్రోక్తం సదాశివత్వనిరూపణమ్



(ఇదమేవ పరం బ్రహ్మ జ్ఞానామృతమనోమయమ్)  
న భేదం చ ద్వయం ద్వంద్వం న భేదం భేదవర్జితమ్ ।  
ఇదమేవ పరం బ్రహ్మ జ్ఞానాశ్రయమనామయమ్ ॥ ౨౬.౨॥

న క్వచిన్నాత ఏవాహం నాక్షరం న పరాత్పరమ్ ।  
ఇదమేవ పరం బ్రహ్మ జ్ఞానాశ్రయమనామయమ్ ॥ ౨౬.౩॥

న బహిర్నాస్తరం నాహం న సజ్కలోపీ న విగ్రహాః ।  
ఇదమేవ పరం బ్రహ్మ జ్ఞానాశ్రయమనామయమ్ ॥ ౨౬.౪॥

న సత్యం చ పరిత్యజ్య న వార్తా నార్థదూషణమ్ ।  
ఇదమేవ పరం బ్రహ్మ జ్ఞానాశ్రయమనామయమ్ ॥ ౨౬.౫॥

న గుణో గుణీవాక్యం వా న మనోవృత్తినిశ్చయః ।  
న జపం న పరిచ్ఛిన్నం న వ్యాపకమసత్ఫలమ్ ॥ ౨౬.౬॥

న గురుర్న చ శిష్యో వా న స్థిరం న శుభాశుభమ్ ।  
నైకరూపం నాన్యరూపం న మోక్షో న చ బన్ధకమ్ ॥ ౨౬.౭॥

అహం పదార్థస్తత్పదం వా నేన్ద్రియం విషయాదికమ్ ।  
న సంశయం న తుచ్ఛం వా న నిశ్చయం న వా కృతమ్ ॥ ౨౬.౮॥

న శాన్తిరూపమద్వైతం న చోర్ధ్వం న చ నీచకమ్ ।  
న లక్షణం న దుఃఖాఙ్గం న సుఖం న చ చఙ్చలమ్ ॥ ౨౬.౯॥

న శరీరం న లిఙ్గం వా న కారణమకారణమ్ ।  
న దుఃఖం నాస్తికం నాహం న గూఢం న పరం పదమ్ ॥ ౨౬.౧౦॥

న సఙ్ఘీతం చ నాగామి న సత్యం చ త్వమాహకమ్ ।  
నాజ్ఞానం న చ విజ్ఞానం న మూఢో న చ విజ్ఞవాన్ (వివేకవాన్) ॥ ౨౬.౧౧॥

న నీచం నరకం నాస్తం న ముక్తిర్న చ పావనమ్ ।  
న తృప్త్యా న చ విద్యాత్వం నాహం తత్త్వం న దేవతా ॥ ౨౬.౧౨॥

న శుభాశుభసంకేతో న మృత్యుర్న చ జీవనమ్ ।  
 న తృప్తిర్న చ భోజ్యం వా న ఖణ్ణైకరసోఽద్వయమ్ ॥ ౨౬.౧౩॥  
 న సంకల్పం న ప్రపంచం న జాగరణరాజకమ్ ।  
 న కిచ్చిత్సమతాదోషో న తుర్యగణనా భ్రమః ॥ ౨౬.౧౪॥  
 న సర్వం సమలం నేష్టం న నీతిర్న చ పూజనమ్ ।  
 న ప్రపంచం న బహునా నాన్యభాషణసంకమః ॥ ౨౬.౧౫॥  
 న సత్సంకమసత్సంకః న బ్రహ్మ న విచారణమ్ ।  
 నాభ్యాసం న చ వక్తా చ న స్నానం న చ తీర్థకమ్ ॥ ౨౬.౧౬॥  
 న పుణ్యం న చ వా పాపం న క్రియా దోషకారణమ్ ।  
 న చాధ్యాత్మం నాధిభూతం న దైవతమసమ్భవమ్ ॥ ౨౬.౧౭॥  
 న జన్మమరణే క్వాపి జాగ్రత్స్వప్నసుషుప్తికమ్ ।  
 న భూలోకం న పాతాలం న జయాపజయాజయౌ ॥ ౨౬.౧౮॥  
 న హీనం న చ వా భీతిర్న రతిర్న మృతిస్త్యరా ।  
 అచిన్త్యం నాపరాధ్యాత్మా నిగమాగమవిభ్రమః ॥ ౨౬.౧౯॥  
 న సాత్త్వికం రాజసం చ న తామసగుణాధికమ్ ।  
 న శైవం న చ వేదాంతం న స్వాద్యం తన్న మానసమ్ ॥ ౨౬.౨౦॥  
 న బద్ధో న చ మోక్షో వా న వాక్యం ఐక్యలక్షణమ్ ।  
 న స్త్రీరూపం న పుంభావః న షణ్ణో న స్థిరః పదమ్ ॥ ౨౬.౨౧॥  
 న భూషణం న దూషణం న స్తోత్రం న స్తుతిర్న హి ।  
 న తౌకికం వైదికం న శాస్త్రం న చ శాసనమ్ ॥ ౨౬.౨౨॥  
 న పానం న కృశం నేదం న మోదం న మదామదమ్ ।  
 న భావనమభావో వా న కులం నామరూపకమ్ ॥ ౨౬.౨౩॥  
 నోత్కృష్టం చ నికృష్టం చ న శ్రేయోఽశ్రేయ ఏవ హి ।  
 నిర్మలత్వం మలోత్సర్గో న జీవో న మనోదమః ॥ ౨౬.౨౪॥  
 న శాన్తికలనా నాగం న శాన్తిర్న శమో దమః ।  
 న క్రీడా న చ భావాఙ్గం న వికారం న దోషకమ్ ॥ ౨౬.౨౫॥  
 న యత్కిచ్చన్న యత్రాహం న మాయాఖ్యా న మాయికా ।

యక్మిఞ్చన్న చ ధర్మాది న ధర్మపరిపీడనమ్ || ౨౬.౨౬ ||  
 న యోవనం న బాల్యం వా న జరామరణాదికమ్ |  
 న బస్థుర్న చ వాఽబస్థుర్న మిత్రం న చ సోదరః || ౨౬.౨౭ ||  
 నాపి సర్వం న చాకిఞ్చన్న విరిఞ్చో న కేశవః |  
 న శివో నాష్టదిక్పాలో న విశ్వో న చ త్రైజనః || ౨౬.౨౮ ||  
 న ప్రాణ్ణో హి న తురోఽ వా న బ్రహ్మక్షత్రవిడ్వరః |  
 ఇదమేవ పరం బ్రహ్మ జ్ఞానామృతమనామయమ్ || ౨౬.౨౯ ||  
 న పునర్భావి పశ్చాద్వా న పునర్భవసమ్భవః |  
 న కాలకలనా నాహం న సమ్భాషణకారణమ్ || ౨౬.౩౦ ||  
 న చోర్ధ్వమంతఃకరణం న చ చిన్మాత్రభాషణమ్ |  
 న బ్రహ్మహమితి ద్వైతం న చిన్మాత్రమితి ద్వయమ్ || ౨౬.౩౧ ||  
 నాన్నకోశం న చ ప్రాణమనోమయమకోశకమ్ |  
 న విజ్ఞానమయః కోశః న చానన్దమయః పృథక్ || ౨౬.౩౨ ||  
 న బోధరూపం బోధ్యం వా బోధకం నాత్ర యద్భ్రమః |  
 న బాధ్యం బాధకం మిథ్యా త్రిపుటీజ్ఞాననిర్ణయః || ౨౬.౩౩ ||  
 న ప్రమాతా ప్రమాణం వా న ప్రమేయం ఫలోదయమ్ |  
 ఇదమేవ పరం బ్రహ్మ జ్ఞానామృతమనోమయమ్ || ౨౬.౩౪ ||  
 న గుహ్యం న ప్రకాశం వా న మహత్వం న చాణుతా |  
 న ప్రపఞ్చో విద్యమానం న ప్రపఞ్చః కదాచన || ౨౬.౩౫ ||  
 నాన్తఃకరణసంసారో న మనో జగతాం భ్రమః |  
 న చిత్తరూపసంసారో బుద్ధిపూర్వం ప్రపఞ్చకమ్ || ౨౬.౩౬ ||  
 న జీవరూపసంసారో వాసనారూపసంస్కృతిః |  
 న లింగభేదసంసారో నాజ్ఞానమయసంస్కృతిః (సంస్కృతిః) || ౨౬.౩౭ ||  
 న వేదరూపసంసారో న శాస్త్రాగమసంస్కృతిః |  
 నాన్యదస్తీతి సంసారమన్యదస్తీతి భేదకమ్ || ౨౬.౩౮ ||  
 న భేదాభేదకలనం న దోషాదోషకల్పనమ్ |  
 న శాన్తాశాన్తసంసారం న గుణాగుణసంస్కృతిః || ౨౬.౩౯ ||

న స్త్రీలిङ్గం న పుంలిङ్గం న నపుంసకసంస్కృతిః ।  
 న స్థావరం న జङ्గమం చ న దుఃఖం న సుఖం క్వచిత్ ॥ ౨౬.౪౦॥  
 న శిష్టాశిష్టరూపం వా న యోగ్యాయోగ్యనిశ్చయః ।  
 న ద్వైతవృత్తిరూపం వా సాక్షీవృత్తిత్వలక్షణమ్ ॥ ౨౬.౪౧॥  
 అఖణ్డాకారవృత్తిత్వమఖణ్డైకరసం సుఖమ్ ।  
 దేహోఽహమితి యా వృత్తిర్బ్రహ్మహమితి శబ్దకమ్ ॥ ౨౬.౪౨॥  
 అఖణ్డనిశ్చయా వృత్తిర్నాఖణ్డైకరసం మహత్ ।  
 న సర్వవృత్తిభవనం సర్వవృత్తివినాశకమ్ ॥ ౨౬.౪౩॥  
 సర్వవృత్త్యనుసన్ధానం సర్వవృత్తివిమోచనమ్ ।  
 సర్వవృత్తివినాశాన్తం సర్వవృత్తివిశూన్యకమ్ ॥ ౨౬.౪౪॥  
 న సర్వవృత్తిసాహస్రం క్షణక్షణవినాశనమ్ ।  
 న సర్వవృత్తిసాక్షిత్వం న చ బ్రహ్మత్వభావనమ్ ॥ ౨౬.౪౫॥  
 న జగన్న మనో నాస్తో న కార్యకలనం క్వచిత్ ।  
 న దూషణం భూషణం వా న నిరఙ్కుశలక్షణమ్ ॥ ౨౬.౪౬॥  
 న చ ధర్మాత్మనో లిङ్గం గుణశాలిత్వలక్షణమ్ ।  
 న సమాధికలిङ్గం వా న ప్రారబ్ధం ప్రబన్ధకమ్ ॥ ౨౬.౪౭॥  
 బ్రహ్మచిత్తం ఆత్మసత్యో న పరః స్వప్నలక్షణమ్ ।  
 (న బ్రహ్మచిత్త ఆత్మనో న పరః స్వప్నలక్షణమ్ ।)  
 న చ వర్యపరో రోధో వరిష్ఠో నార్థతత్పరః ॥ ౨౬.౪౮॥  
 ఆత్మజ్ఞానవిహీనో యో మహాపాతకిరేవ సః ।  
 ఏతావజ్ఞానహీనో యో మహారోగీ స ఏవ హి ॥ ౨౬.౪౯॥  
 ఆహం బ్రహ్మ న సన్దేహా అఖణ్డైకరసాత్మకః ।  
 బ్రహ్మైవ సర్వమేవేతి నిశ్చయానుభవాత్మకః ॥ ౨౬.౫౦॥  
 సద్యో ముక్తో న సన్దేహః సద్యః ప్రజ్ఞానవిగ్రహః ।  
 స ఏవ జ్ఞానవాల్తోకే స ఏవ పరమేశ్వరః ॥ ౨౬.౫౧॥  
 ఇదమేవ పరం బ్రహ్మ జ్ఞానామృతమనోమయమ్ ।  
 ఏతత్ప్రకరణం యస్తు శృణుతే బ్రహ్మ ఏవ సః ॥ ౨౬.౫౨॥

ఏకత్వం న బహుత్వమప్యణుమహత్కార్యం న వై కారణం

విశ్వం విశ్వపతిత్వమప్యరసకం నో గన్ధరూపం సదా ।

బద్ధం ముక్తమనుత్తమోత్తమమహాననైకమోదం సదా

భూమానన్దసదాశివం జనిజరారోగాద్యసజ్గం మహాః ॥ ౨౬.౫౩॥

॥ ఇతి శివరహస్యాన్తర్గతే ఋభుప్రోక్తం సదాశివత్వనిరూపణం సమ్పూర్ణమ్ ॥

- ॥ శ్రీశివరహస్యమ్ । శంకరాఖ్యః షష్ఠాంశః । అధ్యాయః ౨౬ । ౨-౫౩॥

- .. shrIshivarahasyam . shankarAkhyah ShaShThAMshaH . adhyAyaH 26. 2-53..


Notes :

Shiva Rahasyam Amsa-06 consists of the 50 Adhyaya-s that comprise the Ribhu Gita.


Selected verses from Ribhu Gita have been compiled here based on similarity of content.

Proofread by Ruma Dewan

---

——  
*Ribhuproktam Sadashivatvanirupanam*

pdf was typeset on August 5, 2023

——  
Please send corrections to [sanskrit@cheerful.com](mailto:sanskrit@cheerful.com)

